

32002D0817

19.10.2002

IL-ĠURNAL UFFIĊJALI TAL-KOMUNITAJIET EWROPEJ

L 281/10

ID-DEĊIŻJONI TAL-KUNSILL**tat-23 ta' Settembru 2002****dwar il-konklużjoni tal-Konvenzjoni bejn il-Komunità Ewropea u l-Agenzija ta' Fondi u tax-Xoghol tan-Nazzjonijiet Uniti ghar-refuġjati tal-Palestina fil-Lvant Qarib (UNRWA) dwar għajnuna lir-refuġjati fil-pajjiżi fl-Lvant Qarib (2002 sa 2005)**

(2002/817/KE)

IL-KUNSILL TA' L-UNJONI EWROPEA,

Wara li kkonsidra t-Trattat li jstabbilixxi l-Komunitajiet Ewropej, u partikolarment l-Artikolu 181 flimkien ma' l-ewwel ta' l-Artikolu 300(3), u l-Artikolu 300(4), tiegħu,

Wara li kkonsidra l-proposta mill-Kummissjoni ⁽¹⁾,

Wara li kkonsidra l-opinjoni tal-Parlament Ewropew ⁽²⁾,

Billi:

- (1) L-ghaxar Konvenzjoni ⁽³⁾ kompluta ma' L-Agenzija ta' Fondi u tax-Xoghol tan-Nazzjonijiet Uniti ghar-refuġjati tal-Palestina fil-Lvant Qarib (UNRWA) skadiet fil-31 ta' Diċembru 2001.
- (2) Il-kriżi kurrenti fl-Lvant Nofsani poġġiet iżjed tagħbija fuq l-UNRWA.
- (3) L-assistenza tal-Komunità lill-UNRWA hu element importanti sabiex tiġi stabbilita s-sitwazzjoni tal-Lvant Nofsani u iżjed minn hekk tiffirma parti mill-kampanja kontra l-faqar f-pajjiżi li qed jiżviluppaw u għalhekk jikkontribwixxu għall-iżvilupp sostanzjali ekonomiku u soċjali tal-popolazzjoni kkonċernata u l-pajjiżi li jilqgħuom fejn tghix il-popolazzjoni.
- (4) L-appoġġ ta' l-operazzjonijiet tal-UNRWA x'aktarx jikkontribwixxu għall-akkwist ta' l-għanijiet tal-Komunità.
- (5) Konvenzjoni ġdida għandha tiġi konkluża mal-UNRWA sabiex l-għajnuna tal-Komunità tista' tkompli tiġi pprovduta bħala parti minn programm komprensiv li joffri miżura ta' kontinwità.

- (6) Għandha tiġi stabbilita l-proċedura interna xierqa sabiex tiżgura l-funzjoni proprja tal-Konvenzjoni. Għalhekk huwa neċessarju li l-Kummissjoni tingħata l-poter li tagħmel modifiki fejn il-Konvenzjoni tipprovdi għal modifiki li għandhom jiġu addottati permezz ta' proċedura simplifikata (Skambju ta' Ittri),

IDDEĊIEDA DAN LI ĠEJ:

Artikolu 1

Il-Konvenzjoni bejn il-Komunità Ewropea u L-Agenzija ta' Fondi u tax-Xoghol tan-Nazzjonijiet Uniti ghar-refuġjati tal-Palestina fil-Lvant Qarib (UNRWA) dwar l-għajnuna lir-refuġjati fil-pajjiżi tal-Lvant Qarib (2002 sa 2005) hi għawnhekk approvata fisem il-Komunità.

It-test tal-Konvenzjoni tinsab imwahnha ma' din id-Deċiżjoni.

Artikolu 2

L-attwazzjoni tal-programm tal-Komunità ta' għajnuna ta' ikel lill-UNRWA għandha tkun irregolata permezz tal-proċedura li tinsab fir-Regolament tal-Kunsill (KE) Nru 1292/96 tas-27 ta' Ġunju 1996 dwar il-politika ta' għajnuna mogħtija fl-ikel u l-manigġjar tal-għajnuna mogħtija f'ikel u operati speċjali li jappoġġaw is-sigurtà fl-ikel ⁽⁴⁾.

Artikolu 3

Il-Kummissjoni għandha tapprova, billi tikkonsulta lill-Kumitat speċjali, modifiki lill-Konvenzjoni fejn il-Konvenzjoni tipprovdi għal modifiki li għandhom jiġu adottati permezz ta' proċedura simplifikata (Skambju ta' Ittri).

⁽¹⁾ ĠU C 203, 27.08.02, p. 142.

⁽²⁾ Opinjoni mogħtija fit-3 ta' Settembru 2002 (sa issa ma ġiex ppublikat fil-Ġurnal Uffiċjali).

⁽³⁾ ĠU L 261, 07.10.99, p. 36.

⁽⁴⁾ ĠU L 166, 05.07.96, p. 1. Ir-Regolament kif emendat mir-Regolament (KE) Nru 1726/2001 (ĠU L 234, 01.09.01, p. 10)

Artikolu 4

Il-President tal-Kunsill qiegħed hawnhekk jawtorizza l-persuni li għandhom il-poter jiffirmaw il-Konvenzjoni sabiex torbot il-Komunità.

Magħmula fi Brussel, fit-23 ta' Settembru 2002.

Għall-Kunsill

Il-President

M. FISCHER BOEL
